



QORTI TA' L-APPELL

**S.T.O. PRIM IMHALLEF
VINCENT DE GAETANO**

**ONOR. IMHALLEF
ALBERT J. MAGRI**

**ONOR. IMHALLEF
TONIO MALLIA**

Seduta tat-3 ta' Frar, 2009

Appell Civili Numru. 673/1994/1

**Margaret Ellul, Kitty Gixti, Anthony Gixti, Mimi
Darmanin, Grace Hayman, Frans Gixti, John Gixti,
Karmenu Gixti, Louis Gixti, Raymond Gixti u
Joseph Gixti**

v.

Rev. Dun Karm Busuttil

Il-Qorti:

Rat ic-citazzjoni pprezentata mill-atturi li tghid hekk:

Kopja Informali ta' Sentenza

“Peress li huma komproprietarji tal-fond numru 23, qabel numri 22 u 23, Triq San Luqa, Żurrieq, bil-ġardin unit miegħu;

“U peress li l-konvenut huwa proprjetarju tal-fond adjaċenti u f'dawn l-aħħar ġimgħat ħatt parti mill-ħajt diviżorju tal-imsemmi ġardin u appoprija ruħu minn spazju ta' l-art li tappartjeni lill-attur;

“Jghid il-konvenut ghaliex din il-Qorti ma ghandhiex, prevja d-dikjarazzjoni li l-ħajt diviżorju li jissegraga l-ġardin unit mal-fond numru 23, qabel 22 u 23, Triq San Luqa, Żurrieq, ma hux proprjeta` tal-konvenut, u lanqas l-ispazju mmarkat bl-aħmar fuq il-kopja tas-*survey sheet* tal-fond *de quo* annessa maċ-ċitazzjoni u mmarkat Dok. A ma huwa proprjeta` tal-konvenut, tiddikjara li l-konvenut appoprija ruħu illegalment mall-ħajt diviżorju u mill-ispazju msemmi tal-ġardin unit mal-fond imsemmi tal-atturi, u tikkundanna lill-konvenut jirrilaxxa a favur tal-atturi l-istess ħajt diviżorju u l-istess spazju tal-ġardin imsemmi u jirrikonstruwixxi ħajt diviżorju bejn l-imsemmi ġardin u l-fond tal-konvenut fil-post li kien il-ħajt diviżorju mwaqqa' mill-konvenut.

“Bl-ispejjeż kontra l-konvenut li jibqa' ngunt għas-subizzjoni.”

Rat in-nota tal-ecezzjonijiet tal-konvenut (fol. 7) li in forza tagħha eccepixxa illi;

“1. Illi l-art u l-ħajt diviżorju *de quo* huma proprjeta` ta' l-eċċipjenti;

“2. Illi l-eċċipjenti qed jipproċedi rikonvenzjonament b'azzjoni ta' *rei vindicatoria*;

“3. Illi t-talbiet ta' l-attriċi huma nfondati fil-fatt u fid-dritt;

“4. Salvi l-eċċezjonijiet ohra.”

Kopja Informali ta' Sentenza

Rat il-kontro-talba mressqa mill-konvenut (fol. 10) li tghid hekk;

“1. Premess illi l-konvenut huwa sid ta' l-art bejn żewġ fondi kontigwi numri 23 u 24, Triq San Luqa, Żurrieq;

“2. Premess illi l-atturi għalqu r-rewwieħat u qed jokkupaw minn kamra u bejt proprjeta` tal-konvenut, dann illegalment u abbuzivament;

“3. Premess illi l-atturi ġew inutilment interpellati sabiex jiżgumbraw minn l-art, kamra u bejt imsemmija.

“Ighidu ghalhekk l-atturi rikonvenuti ghaliex m'ghandhiex din il-Qorti:

“1. tiddikjara illi l-art bejn il-fondi msemmija, ir-rewwieħat u l-kamra u l-bejt huma proprjeta` tal-konvenut;

“2. tordna lill-atturi sabiex fi żmien qasir u perentorju jiftħu r-rewwieħa u jirrilaxxjaw favur il-konvenut il-kamra u l-bejt;

“3. tawtorizza lill-konvenut li fin-nuqqas ta' l-atturi fiż-żmien lilhom prefiss jagħmel huwa x-xogħol a spejjeż tal-atturi;

“L-atturi ngunti għas-subizzjoni.”

Rat in-nota tal-eccezzjonijiet tal-atturi ghat-talbiet rikonvenzjonali tal-konvenut li in forza tagħha ecceppew illi;

“Illi t-talbiet dedotti fil-kontro-talba rikonvenzjonali huma nfondati fil-fatt u fid-dritt peress li l-fond *de quo* ma jappartenix lir-Reverendu Busuttil.

“B'riżerva ta' eccezzjonijiet oħra.”

Rat il-verbal tal-accessi mizmuma mill-Prim Awla tal-Qorti Civili;

Rat is-sentenza mogħtija mill-Prim Awla tal-Qorti Civili fit-13 ta' Novembru, 2006, li in forza tagħha ddecidiet il-kawza fis-sens illi;

“Tilqa' t-talba attriċi fir-rigward tal-ħajt divizorju u tiċħadha fir-rigward ta' l-ispazju fil-ġardina billi tiċħad l-eċċezzjoni tal-konvenut fir-rigward ta' l-ewwel u tilqagħha fir-rigward ta' l-añħar u tipprefiġġilu terminu ta' tlett xhur biex jagħmel ix-xogħol rikjest billi jwaqqa' l-ħajt divizorju mibni minnu u jerga' jibnih kif indikat fuq mill-perit ġudizzjarju; fir-rigward tal-kontro-talba filwaqt li tiċħad l-eċċezzjoni tal-atturi fir-rigward tar-rewwieħat tilqagħha fir-rigward tal-kamra u l-bejt imsemmija fl-istess kontro-talba u għalhekk ukoll tilqa' t-talba rikonvenzjonali fir-rigward tar-rewwieħa iżda tiċħadha għall-kumpliment u tipprefiġġi lill-atturi terminu wkoll ta' tlett xhur biex jerggħu jiftħu r-rewwieħat; il-partijiet huma awtorizzati jagħmlu x-xogħlijiet in kwistjoni jekk il-perjodu mogħti mill-Qorti jgħaddi inutilment. Ix-xogħlijiet għandhom isiru a spejjeż tal-parti sokkombenti taħt id-direzzjoni ta' l-AIC Renato Laferla li jkollu l-assistenza ta' l-Avukat Dottor Joseph Buttigieg.

“L-ispejjeż l-oħra kollha tal-kawża, biex jiġu evitati ratizzazzjonijiet komplikati għandhom ikunu mħallsa nofs mill-atturi u n-nofs l-ieħor mill-konvenut.”

Dik il-Qorti tat is-sentenza tagħha wara li ghamlet is-segwenti konsiderazzjonijiet;

“Illi l-atturi qed jirreklamaw illi l-konvenut abbużivament appropria ruħu mill-ħajt divizorju u mill-ispazju tal-ġardina unit mal-fond proprjeta` tagħhom. Il-konvenut jikkontesta dan u ppropona kontro-talba li fiha qed jitlob li jinfethu r-rewwieħa illi allegatament ingħalqu mill-atturi u jiġu rilaxxati lill-kamra u bejt.

“Illi għalhekk il-partijiet qegħdin reċiprokament jipproponu azzjoni rivendikatorja.

“Hu risaput tradizzjonalment illi f'kawża simili l-attur irid jipprova t-titolu tiegħu mingħajr ebda ombra ta' dubju – ara per eżempju s-sentenza tal-Qorti tal-Appell mogħtija

fl-1958 fil-kawża fl-ismijiet Borg vs Buhagiar. F'dik il-kawża ntqal illi kwalunkwe dubju għandu *jimmilita favur il-konvenut possessur*. Din hija biss eżempju għaliex hemm diversi sentenzi oħra simili. Wieħed jista' jsib rassenja dettaljata tagħhom fis-sentenza mogħtija minn din il-Qorti fl-ismijiet Anthony Mercieca vs Anthony Buhagiar fit-23 ta' Ottubru, 2001 (Onor. Imħallef R Pace). Fiha ġie citat ukoll l-awtur Torrente li qal hekk;

“La rivendicazione e' la principale delle azioni petitorie ed e' concessa a favore di colui che si afferma proprietario di un bene, ma non avendo il possesso, ne pretende la consegna da colui che lo possiede o detiene. L'attore in ocnformita' delle regole generali, ha l'onere di dimostrare il suo diritto; percio' se l'acquisto non w'a titolo originario. Ha l'onere di dare la prova del suo titolo di acquisto dei precedenti titolari fino ad arrivare ad un acquisto a titolo originale. A voler andare all'infinito, la prova sarebbe, se non addirittura impossibile, estremamente difficile (gli antichi parlavano di probatio diabolica).”

“Fis-snin riċenti din il-posizzjoni ċċaqalqet xi ftit tant illi l-Qorti tal-Appell fil-kawża fl-ismijiet John Vella et vs Sherlock Camilleri mogħtija fit-12 ta' Diċembru, 2002 adottat posizzjoni kemmxejn differenti billi qalet illi;

“Il-Qrati tagħna, konsapevoli bid-diffikulta` li ssir tali prova u fl-interess tal-ġustizzja aċċettaw il-possibilita` li l-attur jirnexxi fil-kawża li jagħmel in forza tal-‘actio publiciana’. Hekk fil-kawża Attard nomine vs Fenech deċiża mill-Qorti tal-Appell fl-1875 (Vol VII p 390) osservat, ‘che l’azione intenta dell’atore nel suo libello quale procuratore dell’assente Angelo Zarb e’ duplice, la rivendocaoira e la publiciana, giusta i principii della leggeromana; colla prima l’ attore deve provare di aver il dominio della cosa che vuole rivendicare; colla seconda di averne avuto il possesso e di possederla il convenuto con un diritto minore e piu debole del suo. Che e’ ricevuto nel foro che le dette due azioni si possono cumulare ed esercitare alternativamente, nonostante che anche tendono allo stess oggetto.” (Ara ukoll Fenech vs Debono – Prim Awla 14 ta' Mejju, 1935).

“Il-mod kif tela’ l-ħajt divizorju in kwistjoni huwa mhux tas-soltu. Jidher infatti li dan tela’ billi l-awturi tal-partijiet kienu perjodikament jarmu l-ġebel jew ħamrija li ma kellhomx bżonn fuq il-linja li kienet tifred il-proprjetajiet b’riżultat illi eventwalment issawwar dan l-ispeċi ta’ ħajt illi allura kellu ħxuna ta’ ċirka seba’ piedi (fol. 102). Skond il-perit tekniku;

“Il-konvenut ħatt dan kollu u ssostitwih b’ħajt oħxon xi disa’ pulzieri biss u mtella b’mod li l-wiċċ tal-ħajt fuq in-naħa ta’ l-atturi ġie jikkoinċidi mal-wiċċ tan-naħa tal-ġardina tagħhom tal-ħajt li kien ġie mtella’ għandhom billi jirritjeni l-mazkan, hu ġie ħadilhom sitt piedi u tlett pulzieri ossija metru u wieħed u disgħin centimetru, ħxuna ta’ l-ispazju mill-proprjeta` tagħhom għat-tul ta’ disa’ piedi u tlett pulzieri kif fuq imsemmi.”

“Il-perit tekniku filwaqt li ta ragun lill-atturi fuq dan il-punt, ikkonkluda pero` li l-pretensjoni tagħhom li l-konvenut ħadilhom ukoll il-parti mmarrkata bl-aħmar fuq il-pjanta meta naddaf din ir-rokna, hija *assurdita* għaliex kieku setgħu oġġezzjonaw għal materjal li kien jifta’. Fl-istess waqt il-perit qal li l-allegazzjoni tal-konvenut li l-iskalar tal-piramida msemmija jagħtu xi dritt fuq il-proprjeta` ta’ ħaddieħor hija bl-istess mod infodata.

“Fir-rigward tat-talba tal-konvenut fir-rigward tar-rewwieħa l-perit ikkonkluda li dawn huma toqob tal-ventilazzjoni u li ilhom hemm ħafna snin izda f’xi żmien ingħalqu. Allura l-perit għamel konstatazzjoni legali li jekk ilhom iktar minn tletin sena magħluqa d-dritt in kwistjoni intilef, izda jekk le l-konvenut għandu dritt li jerga’ jiftaħhom. Fil-fehma tal-perit m’ilhomx tletin sena magħluqin. Il-perit ukoll ikkonkluda li l-allegazzjoni tal-konvenut fir-rigward il-kamra u l-bejt m’hiġiex sorretta mill-kejl illi ħa hu u mill-provi li ġabar.

“Il-konklużjonijiet ta’ l-espert tekniku huma miġbura a fol. 107 *et sequitur* tal-proċess u huma kif geġ;

“In kwantu għall-eċċezzjoni mogħtija mill-konvenut li l-art u ħajt divizorju huma proprjeta` tiegħu, skond ma ġie dimostrarat supra mis-sandwich kompolst minn żewġ ħitan bil-mazkan f'nofshom il-bejt tan-naħa tiegħu biss huwa tiegħu u targa in komproprjeta` tal-atturi u għalhekk din l-eċċezzjoni fil-fehma ta' l-esponent għandha tiġi respinta u allura għal dak li jirrigwardja l-ewwel talba attriċi. Din għandha tiġi milqugħa u l-konvenut jiġi mgiegħel iħott il-ħajt u jerġa' jibnih tali li l-assi longitudinali tiegħu tkun tikkonċidi ma' l-assi longitudinali tal-ħajt li kien hemm in-naħa tiegħu.

In kwantu għal dik il-parti tat-talba rikonvenzjonali rigward ir-rewwieħa li kienu jivventilaw il-miħħna, is-servitu` meta saret iċ-ċitazzjoni kienet għadha a tempo li tiġi riattivata u konsegwentement, għandha tiġi hekk milqugħa u s-servitu` terġa' tiġi riattivata.

In kwantu għal dik il-parti tat-talba rikonvenzjonali tal-konvenut fejn hu qed jippretendi li għandu kamra (ir-raba' stalla) u l-bejt tagħha li huma proprjeta` tiegħu li huma okkupati abbuzivament u llegalment mill-atturi fejn huma di parti tagħhom qed jeċċepixxu li din tiffirma parti mill-proprjeta` tagħhom, l-esponent jikkonkludi li din l-eċċezzjoni għandha tiġi respinta.”

“Il-Qorti ma tiddubitax mit-titolu tal-partijiet u fil-fatt ħadd minnhom ma eċċepixxa fil-konfront ta' l-ieħor li ma għandux it-titolu illi qed jippretendi (naturalment fir-rigward tal-proprjetajiet bħala tali, mhux fir-rigward tal-partijiet kontiżi). Għalhekk il-Qorti tħoss li l-konklużjonijiet milħuqa mill-perit tekniku ma għandhomx jiġu disturbati; kif qalu spiss il-Qrati l-konklużjonijiet ta' l-espert tekniku nominat minnha għandhom biss jiġu modifikati fis-sentenza f'każijiet eċċezzjonali fejn il-Qorti tirravvisa xi inġustizzja partikolari jew nuqqas ta' applikazzjoni tal-liġi (ara l-iktar sentenza riċenti Agius vs Mifsud deċiża minn din il-Qorti fis-6 ta' Novembru, 2006). Fir-rigward tat-talba ta' l-atturi l-konklużjoni teknika ġiet konstatata mill-perit fuq dak li ra u in ġenerali fuq dak li kejjel. Għalkemm fir-rigward tar-rewwieħat hemm kwistjoni legali, hu wasal għal konklużjoni tajba għaliex biex servitu` tintilef bin-*non-uso*,

Kopja Informali ta' Sentenza

iridu jiddekorru tletin sena u fil-fehma tiegħu dawn ma għaddewx sakemm giet preżentata l-kawża (u kontro-talba).”

Rat ir-rikors tal-appell tal-konvenut Dun Karm Busuttil li in forza tiegħu, ghar-ragunijiet hemm premessi, talab lil din il-Qorti;

“Taccedi fil-proprietajiet tal-kontendenti;

“Tikkonferma l-parti tas-sentenza tal-Prim Awla tal-Qorti Civili fir-rigward tat-talba rikonvenzjonali fir-rigward tar-rewwiehat;

“Tirrevoka, tannulla u thassar il-bqija tas-sentenza tal-Prim Awla tal-Qorti Civili fl-ismijiet premessi tat-tleltax ta' Novembru 2006 billi tichad it-talbiet tal-atturi appellati, u billi takkolji t-talbiet l-oħra rikonvenzjonali tal-appellant.”

Rat ir-risposta tal-appell u l-appell incidental tal-atturi li in forza tagħha, ghar-ragunijiet minnhom premessi, talbu li din il-Qorti jogħgobha;

“i) tichad l-appell tal-konvenut u tikkonferma s-sentenza appellata fl-ismijiet premessi mogħtija mill-Prim Awla tal-Qorti Civili fit-13 ta' Novembru 2006, in kwantu din laqgħet it-talbiet tal-esponenti fir-rigward tal-hajt divizorju u konsegwentement caħdet l-eccezzjoni tal-konvenut fir-rigward, pprefiggietlu terminu ta' tlelt xhur biex jagħmel ix-xogħol rikjest billi jwaqqa' l-hajt divizorju mibni minnu u jerga' jibnieħ kif indikat mill-perit gudizzjarju, filwaqt li awtorizzat lill-istess esponenti sabiex jagħmlu l-istess xogħlijiet a spejjez tal-konvenut jekk il-perjodu mogħti mill-Qorti jgħaddi inutilment; u wkoll in kwantu laqgħet l-eccezzjoni tal-esponenti dwar il-proprietà tagħhom tal-kamra u l-bejt u konsegwentement caħdet il-kontro-talba tal-konvenut fir-rigward; u

“ii) tirriforma s-sentenza appellata fl-ismijiet premessi mogħtija mill-Prim Awla tal-Qorti Civili fit-13 ta' Novembru 2006 billi tilqa' l-appell incidental tal-esponenti u, konsegwentement, tirrevoka dik il-parti tal-istess sentenza

Kopja Informali ta' Sentenza

in kwantu din laqghet l-eccezzjoni tal-konvenut dwar l-ispazju fil-gardina hemm indikat u cahdet it-talbiet tal-esponenti fir-rigward; kif ukoll in kwantu laqghet il-kontro-talba tal-konvenut fir-rigward tar-rewwiehat u konsegwentement cahdet l-eccezzjoni tal-esponenti dwar l-istess, ppreffiggitilhom terminu ta' tlett xhur biex jergghu jifthu r-rewwiehat a spejjez taghhom, filwaqt li awtorizzat lill-imsemmi konvenut sabiex jaghmlu l-istess xoghlijiet a spejjez tal-esponenti jekk il-perjodu moghti mill-Qorti jghaddi inutilment; u minflok (a) tichad l-eccezzjoni tal-konvenut ghat-talbiet tal-esponenti u konsegwentement tilqa' l-istess talbiet attrici; (b) tilqa' l-eccezzjoni tal-esponenti ghat-talba rikonvenzjonali tal-konvenut u konsegwentement tichad l-istess talba rikonvenzjonali, u (c) tikkundanna lill-konvenut ihallas l-ispejjez taz-zewg istanzi tal-kawza.”

Rat ir-risposta tar-Reverendu Dun Karm Busuttil ghall-appell incidental tal-atturi, li in forza taghha, ghar-ragunijiet minnha premissi, irrepeta t-talbiet li hu ressaq fl-appell principali tieghu;

Semghet lid-difensuri tal-partijiet fl-udjenza tat-2 ta' Dicembru 2008;

Rat l-atti kollha tal-kawza u d-dokumenti esebiti;

Ikkunsidrat:

Din hi kawza li tirrigwarda fondi hdejn xulxin u hi intiza biex jigu precizati il-konfini tal-gardini li l-partijiet ghandhom fuq wara tal-proprjeta` rispettiva taghhom. L-ewwel Qorti kienet innominat perit tekniku biex jassistiha fl-indagni taghha, u eventwalment tat is-sentenza billi laqghet in parte l-pretensjonijiet tal-partijiet kif dedotti fit-talba u l-kontro-talba rispettiva taghhom.

Iz-zewg nahat appellaw mis-sentenza, il-konvenut b'mod principali u l-atturi b'mod incidental, u talbu li jigu akkolti t-talbiet taghhom kif u sa fejn gew michuda mill-ewwel Qorti.

Trattati l-kwistjonijiet sollevati, din il-Qorti sejra, fl-ewwel lok, tittratta l-kwistjoni tal-hajt divizorju ta' bejn il-gardini tal-partijiet. Ghalkemm il-konvenut irid jaghti xi jifhem li l-hajt divizorju inbena b'mod accidentali tul iz-zmien u hu kompost minn gozz gebel irrangat fuq xulxin, jidher li, fil-fatt, qabel ma itella' dan il-"hajt" kien jezisti hajt divizorju veru tas-sejjeigh, li kien inbena ghall-skop li jiddividi gardina minn ohra. Il-perit tekniku spjega b'mod car kif u ghalhiex inholoq dizgwid. Hu spjega hekk (ara fol. 102):

"L-esponent wasal biex jifhem liema huma ghax, milli ntqal, jirrizulta li, kemm naha u kemm l-ohra, kienu abitwati li jigbru l-gebel ta' certu daqs minn gol-hamrija, u jibnu bih munzell, halli jwarrbuh minn fejn riedu jizirghu, halli jirrendu l-hamrija iktar kapaci ghall-produzzjoni. Dawk tan-naha tal-konvenut, u cioe` l-awturi tieghu, ta' Darmanin, kienu igeddsu dan il-gebel fir-rokna, li hemm immarkata bl-ahmar fuq il-pjanta, filwaqt li dawk tan-naha tal-atturi, in-nannu Grixti u ohrajn, kienu jaghmluh mal-hajt, li jissepura l-graden, li ghadu kif issemma. Filwaqt li ta' Darmanin kienu jgeddsuh f'ghamla piramidali, tant li wiehed seta', b'certu sforz, jitla' minn fuqu u jigi fuq il-bejt tar-"raba' stalla", dawk ta' Grixti kienu jibnuh saff saff, bhal ma kien mibni l-hajt li jgeddsu mieghu, u, meta hassew li tali tgeddis ma kienx stabbli bizzejjed, bnew hajt iehor biex jirritjeni dan il-materjal. B'hekk l-ispazju okkupat minn hitan et ta' bejniethom gie ghandu wisgha kbir, ghax gie kostitwit mill-hxuna li kellu l-hajt originalment, il-hxuna li l-atturi, (jew l-awturi taghhom,) imlew bil-mazkan, u mill-hxuna li kellu l-hajt li huma bnew halli jirritjeni l-mazkan, ossija hxuniet rispettivament ta' 2'6" + 2' + 2'6", li jaghti hxuna totali ta' cirka seba' piedi. Meta, skond ma jidher li gara, il-konvenut hatt dan kollu u ssostitwih b'hajt ohxon xi disa' pulzieri biss, u mtella f'mod li l-wicc tal-hajt fuq in-naha tal-atturi gie jikkojncidi mal-wicc tan-naha tal-gardina taghhom tal-hajt li kien gie mtella ghandhom halli jirritjeni l-mazkan, hu gie hadilhom $7 - 9 = 6'3"$ (sitt piedi tlett pulzieri, ossija cirka metru u wiehed u disghajn centimetri), hxuna ta' spazju mill-proprjeta` taghhom, ghat-tul ta' 9'3", kif fuq imsemmi"

Il-konvenut jippretendi li l-hajt divizorju huwa dak il-hajt li tellghu l-awturi tal-atturi biex izommu l-materjal li kienu stakkjaw mal-hajt. Kif jirrizulta li sehew l-affarijiet dan ma jaghmilx sens, ghax meta l-atturi kienu qed ipoggu l-gebel li riedu jwarbu, kienu iserhuhom mal-hajt divizorju ezistenti, u ma kienux iwaddbuhom minn fuq il-hajt divizorju ghall-parti tal-konvenut, li kien jigri kieku, kif jallega l-konvenut, il-gebel tpogga fil-parti tieghu lill-hin mill-hajt divizorju. Inoltre, il-hajt li bnew l-atturi ma hux ingaljat fil-bqija tal-hajt divizorju, u dan jikkonferma li l-hajt li tellghu l-atturi mhux hajt divizorju, imma tqieghed hemm biss biex il-gebel li nehew mill-gardina ma jergax jaqa'. Il-bennej imqabbad mill-atturi biex jibni l-hajt, certu Guzeppi Schembri, ikkonferma li hu bena l-hajt fl-1980 ghall-iskop indikat. Kwindi fid-dawl tal-provi prodotti u l-kostattazzjonijiet teknici maghmula mill-perit tekniku, din il-Qorti taqbel mal-konkluzzjoni tal-ewwel Qorti fir-rigward.

Ghar-rigward tal-pretensjoni tal-atturi fuq l-hekk imsejha "rokna" jew "spazju" iehor li l-atturi jghidu li l-konvenut hadilhom, din il-Qorti taqbel ukoll mal-konkluzzjoni tal-ewwel Qorti, bazata fuq ir-rizultanzi teknici, fejn cahdet din il-pretensjoni tal-atturi. Apparti dak li kkonkluda l-perit tekniku, l-inhawi fejn hemm il-proprietajiet tal-kontendenti huwa mtarrag minhabba dizlivell tal-art. Fil-fatt, bejn il-proprijeta` tal-konvenut u dik tal-atturi hemm dizlivell ta' circa erba' filati. Dan ifisser illi kieku verament ir-rokna kienet formanti parti mill-proprijeta` tal-atturi, mhux probabbli li kienet tkun circa metru ghola, izda fl-istess livell tal-proprijeta` taghhom. Jidher ukoll li kienu l-awturi tal-konvenut li kienu jgeddsu l-gebel f'din ir-rokna, u n-nuqqas tal-atturi, jew ahjar, l-awturi taghhom, li joggezzjonaw ghal din il-prattika tkompli tikkonferma l-konkluzzjoni milhuqa mill-ewwel Qorti.

Fir-rigward tal-kwistjoni tar-rewwiehat tal-mithna fejn l-ewwel Qorti laqghet il-kontro-talba tal-konvenuti u ordnat li dawn jergghu jinfethu, dan ghamlitu in adezjoni mar-rapport tal-perit tekniku li, pero`, wasal ghall-konkluzzjoni tieghu ghax qies li dawn ir-rewwiehat, li mill-mithna tal-konvenut jaghtu ghall-proprijeta` tal-attur, ghandhom in-natura ta' servitujiet. Hu risaput, pero`, in tema legali, li

rewwiehat ma jikkostitwixxu qatt servitu: ara fuq dan il-punt il-kawza "Rapa v. Zerafa", deciza mill-Prim Awla tal-Qorti Civili fl-14 ta' Jannar, 1983, u "Dalli v. Zammit", deciza mill-istess Qorti fil-5 ta' Gunju, 1998. Hekk ukoll din il-Qorti, fil-kawza "Camilleri v. Psaila", deciza fl-1 ta' Gunju, 2007, kien konfermat illi fil-kaz tar-rewwiehat;

"Jekk jirrizulta illi dawn ikunu aktar 'il quddiem ta' inkonvenjent lil min ikun fil-pussess tal-fond sottostanti jew jekk is-sid tal-fond sottostanti jkun irid jizviluppa l-proprjeta` hdejn dawn l-aperturi, meta jigri dan, l-aperturi f'forma ta' rewwiehat ghandhom jinghalqu."

Dan hu preciz dak li ghamlu l-atturi, u cioe`, li zviluppaw il-proprjeta` taghhom b'mod li nblokkaw dawn l-istess rewwiehat. Kwindi, l-ordni tal-ewwel Qorti biex jitnehha l-bini tal-atturi u jergghu jinfethu r-rewwiehat ghandha tigi revokata.

Ghar-rigward ta' l-hekk imsejha "raba' stalla", cioe` dik il-kamra u l-bejt taghha li l-konvenut qed jippretendi li huma tieghu, apparti d-deskrizzjoni tal-ambjenti f'files antiki, li ma tantx jaghtu indikazzjoni cara ta' liema fond ghandu liema kmamar, il-konvenut jibbaza l-pretenzjoni tieghu fuq apertura bblukata li f'xi zmien kienet taghti ghal fuq il-proprjeta` tieghu. Il-konvenut isostni li din l-apertura kienet bieb li jaghti ghall-proprjeta` li hu issa jippossjedi u li tindika, allura, li l-kamra hija parti mill-proprjeta` tieghu. Il-perit tekniku pero`, li ezamina l-apertura in kwistjoni, qal li din setghet kienet, xi darba, tieqa, "imma bieb qatt". Mill-fatt li wiehed ghandu art b'tieqa taghti ghal-fuqha, ma jwassalx ghall-konkluzzjoni li l-ambjenti wara t-tieqa jiffirmaw parti mill-proprjeta` tal-art adjacenti. Dwar il-fatt li Peter Ellul, ir-ragel tal-attrici Margaret Ellul, ma indikax din il-kamra fil-pjanta li ressaq lill-Awtorita` tal-Ippjanar meta ried jizviluppa l-fond tieghu, hija plawsibbli u ghandha mis-sewwa r-raguni li ta l-istess xhud, u cioe`, li hu ghmel hekk ghax il-perit inkarigat mill-izvillup qallu li dik il-kamra ma kellhiex x'taqsam mal-bini li fih kien se jsir l-izvillup ghax kienet ghaliha fil-giardina. Ta' min josserva ukoll li mill-pjanta li esebixxa l-konvenut biex isostni l-argument tieghu, kif qal il-perit tekniku, "dik il-kamra hija indikata

Kopja Informali ta' Sentenza

bhala dikjaratament mhux appartenenti lillu”, u dan għax giet deskritta bhala “*third party property*” u mhux tal-konvenut.

Fir-rigward tal-bejt tal-imsemmija kamra, hawn ukoll mill-kostattazzjonijiet li għamel il-perit tekniku, ma jirrizultax li l-konvenut wera xi jedd fuq l-istess, b'mod li rnekkxilu jwaqqa' l-presunzjoni li tohrog mill-ligi li sid il-fond għandu wkoll l-proprjeta` tal-arja sovrastanti.

Fid-dawl ta' dawn il-kostattazzjonijiet, din il-Qorti tara li setgħet tasal għall-konkluzzjoni tagħha a bazi tal-atti fil-process u ma dehrilhiex li kellha għalfejn tagħmel access fuq is-sit in kwistjoni.

Għaldaqstant, għar-ragunijiet premeffi, tiddisponi mill-appell principali tal-konvenut billi tichad l-istess, bl-ispejjez kontra tiegħu; u billi tilqa' in parti l-appell incidental tal-atturi billi tirriforma s-sentenza tal-ewwel Qorti billi tikkonfermaha hief fejn laqgħet il-kontro-talba tal-konvenut fir-rigward tar-rewwiehat, u minflok tghaddi biex tichad it-talba rikonvenzjonali relattiva, bir-rizultat ikun li t-talbiet rikonvenzjonali tal-konvenut qed jigu michuda kollha fit-totalita` tagħhom; l-appell incidental tal-atturi fil-kuntest tal-hekk imsejha “rokna” jew “spazju” iehor qed jigi michud. L-ispejjez relattivi u marbuta mill-appell incidental tal-atturi jithallsu bin-nofs bejn iz-zewg partijiet.

It-terminu ta' tlett xhur impost mill-ewwel Qorti għat-twettieq tax-xoghlijiet relattivi da parti tal-konvenut jibda jiddekorri mil-lum.

< Sentenza Finali >

-----TMIEM-----